

**ព្រះរាជាណាចក្រកម្ពុជា**  
**ជាតិ សាសនា ព្រះមហាក្សត្រ**

**តុលាការខេត្តបាត់ដំបង**

**សំណុំរឿងព្រហ្មទណ្ឌ**

**លេខ ១០០៩ ចុះថ្ងៃទី ០៩**

**ខែ ធ្នូ ឆ្នាំ ២០០៥**

**សាលក្រម**

**លេខ ៥១ ក ចុះថ្ងៃទី ១៣**

**ខែ មីនា ឆ្នាំ ២០០៦**

**តាងនាមប្រជុំរាស្ត្រខ្មែរ**

**តុលាការខេត្តបាត់ដំបង**

បានបើកសវនាការជាសាធារណៈ នៅទីតុលាការខេត្តបាត់ដំបង នៅថ្ងៃទី ១៣

ខែ មីនា ឆ្នាំ ២០០៦ ដោយមានសមាសភាពដូចតទៅ :

**ចៅក្រមជំនុំជម្រះ**

លោក [REDACTED] ជាប្រធានតុលាការខេត្តបាត់ដំបង

**តំណាងអយ្យការ**

លោក [REDACTED] ជាព្រះរាជអាជ្ញារងអមតុលាការខេត្តបាត់ដំបង

**ក្រឡាបញ្ជីសវនាការ**

លោក [REDACTED]

ដើម្បីជំនុំជម្រះរឿងក្តីព្រហ្មទណ្ឌលេខ ១០០៩ ចុះថ្ងៃទី ០៩ ខែ ធ្នូ ឆ្នាំ ២០០៥ ដែលមានជនជាប់ចោទ :

១-ឈ្មោះ ហ ឆ ភេទប្រុស អាយុ ២០ឆ្នាំ ជាតិខ្មែរ សញ្ជាតិខ្មែរ មានរបរ រកស៊ី ធ្វើស្រែចំការ មានទីកន្លែងកំណើតនៅភូមិថ្កូវ ឃុំឈើទាល ស្រុកបាណន់ ខេត្តបាត់ដំបង មានកិរិយាប្បធម៌ថ្នាក់ទី៩ កាន់សាសនាព្រះពុទ្ធ មានទីលំនៅសព្វថ្ងៃនៅភូមិថ្កូវ ឃុំឈើទាល ស្រុកបាណន់ ខេត្តបាត់ដំបង នៅលើ មានឪពុកឈ្មោះ ស ហ (ស) មានម្តាយឈ្មោះ ស ឌ (រ) ទោសពីមុន គ្មាន ។

ត្រូវចាប់ខ្លួនកាលពីថ្ងៃទី ០៦ ខែ ធ្នូ ឆ្នាំ ២០០៥ នៅចំណុចភូមិបុស្តិកនី ឃុំកន្ទី២ ស្រុកបាណន់ ខេត្តបាត់ដំបង និង ត្រូវបានឃុំខ្លួនជាបណ្តោះអាសន្ននៅអាគារ ឃុំខ្លួននៃពន្ធនាគារខេត្តបាត់ដំបង តាមដីកាលេខ ៦០៣ ដយខ ចុះថ្ងៃទី ០៩ ខែ ធ្នូ ឆ្នាំ ២០០៥ ។

២-ឈ្មោះ ស រស ហៅ ម ភេទប្រុស អាយុ ១៨ឆ្នាំ ជាតិខ្មែរ សញ្ជាតិខ្មែរ មានរបររកស៊ីនៅរៀន មានទីកន្លែងកំណើតនៅភូមិថ្កូវ ឃុំឈើទាល ស្រុកបាណន់ ខេត្តបាត់ដំបង មានកិរិយាប្បធម៌ថ្នាក់ទី៩ថ្មី កាន់សាសនាព្រះពុទ្ធ មានទីលំនៅសព្វថ្ងៃ នៅភូមិថ្កូវ ឃុំឈើទាល ស្រុកបាណន់ ខេត្តបាត់ដំបង នៅលើ មានឪពុកឈ្មោះ ស ស (រ) មានម្តាយឈ្មោះ ស ង (រ) ទោសពីមុន គ្មាន ។ ត្រូវចាប់ខ្លួនកាលពីថ្ងៃទី ០៦ ខែ ធ្នូ ឆ្នាំ ២០០៥ នៅចំណុចផ្ទះរបស់ពលរដ្ឋឈ្មោះ ត ខ រស់នៅភូមិបុស្តិកនី ឃុំកន្ទី២ ស្រុកបាណន់ ខេត្តបាត់ដំបង ។ ត្រូវបានឃុំខ្លួនជាបណ្តោះអាសន្ននៅអាគារឃុំខ្លួននៃ ពន្ធនាគារខេត្តបាត់ដំបង តាមដីកាលេខ ៦០២ ដយខ ចុះថ្ងៃទី ០៩ ខែ ធ្នូ ឆ្នាំ ២០០៥ ហើយត្រូវបានអនុញ្ញាតអោយនៅក្រៅឃុំជាបណ្តោះអាសន្ន កាលពីថ្ងៃទី ២០ ខែ ធ្នូ

ឆ្នាំ ២០០៥ តាមដីកាសំរេចលេខ ១១៩ ដកក្រុយ ។

ត្រូវចោទពីបទ បង្ករបួសស្នាមដោយចេតនាឥតអាវុធ និង ជេរប្រមាថ ។

តាមបញ្ញត្តិមាត្រា ៤១ និង មាត្រា ៦៣ នៃច្បាប់ព្រហ្មទណ្ឌអន្តរកាល ចុះថ្ងៃទី ១០ ខែ កញ្ញា ឆ្នាំ ១៩៩២ ។

ប្រព្រឹត្តនៅភូមិកន្ទី ឃុំកន្ទី២ ស្រុកបាណន់ ខេត្តបាត់ដំបង កាលពីថ្ងៃទី ០៦ ខែ ធ្នូ ឆ្នាំ ២០០៥ ។

មានលោក **ឆ ម** ការពារជនជាប់ចោទឈ្មោះ **ស សេ** និង ឈ្មោះ **ហ ឆ** ។

១-ជនរងគ្រោះឈ្មោះ **ឌ ស** អាយុ ៣៦ឆ្នាំ ជាតិខ្មែរ របររកស៊ីជានាយរងនគរបាលប៉ុស្តិ៍កន្ទី ២ មានទីលំនៅ ភូមិរាមគន់ ឃុំការ ស្រុកមោងឫស្សី ខេត្តបាត់ដំបង ។ ជាជនរងគ្រោះក្នុងរឿងបង្ករបួសស្នាម ។

២-នីតិបុគ្គលរងគ្រោះ គឺប៉ុស្តិ៍នគរបាលរដ្ឋបាលកន្ទី២ ដែលមានលោក **ជ គ** អាយុ ៤០ឆ្នាំ ជានាយប៉ុស្តិ៍នគរបាលរដ្ឋបាលកន្ទី២ ជាតំណាង ។ ដែលរងគ្រោះដោយអំពើជេរប្រមាថ ។

**ការប្រព្រឹត្តិទៅរបស់ជនជាប់ចោទ**

កាលពីយប់ថ្ងៃទី ០៦ ខែ ធ្នូ ឆ្នាំ ២០០៥ នៅភូមិកន្ទី ឃុំកន្ទី២ ស្រុកបាណន់ នៅផ្ទះរបស់ប្រជាពលរដ្ឋមួយមានប្រារព្ធពិធីឡើងគេហដ្ឋាន ពេលនោះក៏មានពិធីវាលែងផងដែរ ។ ពេលកំពុងវាលែងនោះមានរឿងឈ្មោះ គ្នាមួយ ហើយនគរបាលនៅរក្សាសុវត្ថិភាពទីនោះចូលទៅឃាត់ ស្រាប់តែឈ្មោះ **ហ ឆ** បានដេរនៅចំពោះមុខឈ្មោះ **ជ គ** ថា "អាពុកនគរបាលកន្ទី២" បន្ទាប់ពួកសមត្ថកិច្ចនាំខ្លួនឈ្មោះ **ហ ឆ** ទៅអធិការដ្ឋាននគរបាលស្រុកបាណន់ ពេលនោះឈ្មោះ **ស សេ** ទៅតាមមើលគ្នារបស់ខ្លួនឈ្មោះ **ហ ឆ** ហើយបានដេរទៅអធិការនគរបាលស្រុកបាណន់ទៀត ។

តាមរបាយការណ៍លេខ ១២១/០៥ របតនប ចុះថ្ងៃទី ០៧ ខែ ធ្នូ ឆ្នាំ ២០០៥ របស់ប៉ុស្តិ៍នគរបាលរដ្ឋបាលកន្ទី២ បានបញ្ជាក់ថា នៅយប់ថ្ងៃទី ០៦ ខែ ធ្នូ ឆ្នាំ ២០០៥ នៅផ្ទះរបស់ឈ្មោះ **ត ទ** អាយុ ៦៥ឆ្នាំ ភេទស្រី នៅភូមិកន្ទី មានដាក់ចុងបាស់ក្នុងពិធីឡើងផ្ទះ ហើយនគរបាលប៉ុស្តិ៍បានចាត់កំលាំងការពារសន្តិសុខចំនួន ០៥រូប ។ នេះដល់ម៉ោង ៩:១០នាទីយប់ មានក្មេងមួយក្រុមមិនស្គាល់បានជិះឡាន០១ ម៉ូតូ០១ ទៅឈប់ទិញស្រាជីកអស់ប្រហែល ០២លីត្រជីករួចឈ្មោះប្រកែកគ្នាជាមួយក្មេងមួយក្រុមទៀត ដែលរាដ្ឋបាលពេលនោះកំលាំងនគរបាលបានអន្តរាគមន៍ឃាត់ក្មេងនោះ នៅតែចម្ងាយពីផ្ទះដែល ក៏ឃាត់បានក្មេងម្នាក់ ៦ក្រុមម្ខាងទៀតរត់ឡើងលើឡាន ហើយដេរប៉ូលីសថា អាចុយម្រាយប៉ូលីសកណ្តុយម៉ែវាចាប់ពួកអញ ហើយពួកនោះទៅរករឿងឈ្មោះ **ស ឆណ** ។

**នៅចំពោះមុខគុណការពេលសវនាការ**

-ជនជាប់ចោទឈ្មោះ **ហ ឆ** បានឆ្លើយថា កាលពីយប់ថ្ងៃទី ០៦ ខែ ធ្នូ ឆ្នាំ ២០០៥ ខ្លួន និង គ្នាខ្លួន ០២នាក់ទៀត គឺឈ្មោះ **ស សេ** និង ឈ្មោះ **ត គ** ជិះម៉ូតូរបស់ខ្លួនមួយគ្រឿងទៅមើលគេវាបាស់នៅភូមិកន្ទី ស្រាប់តែពេលទៅដល់ខ្លួនបានវាមួយបទ បន្ទាប់មានរឿងក្មេងៗឈ្មោះប្រកែកគ្នា ដែលពេលនោះខ្លួនឈរនៅក្រៅវែងពុំបានឈ្មោះពុំបានដេរគេទេ ស្រាប់តែនគរបាលគេចាប់ខ្លួនបានតែម្តង ដោយមិនដឹងមានរឿងអ្វីផង ។

-ជនជាប់ចោទឈ្មោះ **ស សេ** ហៅ **ម** បានឆ្លើយថា កាលពីយប់ថ្ងៃទី ០៦ ខែ ធ្នូ ឆ្នាំ ២០០៥ ពួកខ្លួនមានគ្នា ០៣នាក់បានជិះម៉ូតូមួយគ្រឿងជារបស់ឈ្មោះ **ហ ឆ** ទៅមើលគេវាបាស់នៅភូមិកន្ទី ពេលវាបានបន្តិចស្រាប់តែមានរឿងឈ្មោះគ្នា រវាងពួកគេដែលខ្លួនមិនស្គាល់ ហើយឃើញនគរបាលចាប់ឈ្មោះ **ហ ឆ** ហើយនាំទៅអធិការដ្ឋានហើយខ្លួនក៏ទៅតាមស្រាប់តែនគរបាលឃាត់ខ្លួនទៀត ។

-ឈ្មោះ ឧ សឺ ជាតំណាងនីតិបុគ្គលរងគ្រោះ គឺប៉ុស្ដិ៍នគរបាលរដ្ឋបាលក្នុងខេត្តបានបញ្ជាក់ថា កាលពីយប់ ថ្ងៃទី ០៦ ខែ ធ្នូ ឆ្នាំ ២០០៥ នៅផ្ទះប្រជាពលរដ្ឋមួយបានប្រារព្ធពិធីឡើងផ្ទះនៅភូមិកន្ទី ពេលនោះខ្លួនចាត់តាំង កំលាំង ០៥នាក់ ដើម្បីការពារសន្តិសុខ ឯខ្លួនទៅដែរ តែមិនបាននៅជាប់លាប់ទេ ដោយរវល់ស៊ីដឹកនៅផ្ទះគេមួយ ផ្សេងទៀត បន្ទាប់មានរឿងក្មេងៗឈ្មោះប្រកែកវាយគ្នា ខ្លួនបានចូលទៅឃាត់ ឯឈ្មោះ ស សេ ហ ឆ និង គ្នាវា ម្នាក់ទៀត អត់មានអ្នកណាជួយឃាត់ បានសុំរកទៅវាយពួកគេ ។ ខ្លួនបានឃាត់ឈ្មោះ ហ ឆ ឯឈ្មោះ ស សេ ឃាត់ខ្លួន ឈ្មោះ ស សេ តែខ្លួនមិនដឹងក្មេងនោះមានរឿងអ្វីទេ ។ ឈ្មោះ ហ ឆ បានថាអោយខ្លួនថា បងឯងវានេះដឹងរឿងខ្ញុំ ទេ ហើយបានដាស់មុខខ្លួនបីដៃ តែមិនត្រូវដោយខ្លួនគេចទាន់ ។

-ឈ្មោះ ជ ត ជាសាក្សីបានឆ្លើយថា កាលពីថ្ងៃទី ០៦ ខែ ធ្នូ ឆ្នាំ ២០០៥ ពេលយប់ថ្ងៃទី ០៦ ខែ ធ្នូ ឆ្នាំ ២០០៥ នៅភូមិកន្ទី មានពិធីវាចុងបាស់ឡើងផ្ទះគេមួយ ពេលនោះមានរឿងក្មេងឈ្មោះគ្នា ហើយសមត្ថកិច្ចឃាត់ បានជនសង្ស័យ ។

-សាក្សី ម ជ បានឆ្លើយបញ្ជាក់ថា កាលពីថ្ងៃទី ០៦ ខែ ធ្នូ ឆ្នាំ ២០០៥ ពួកខ្លួនមានគ្នា ០៥នាក់ចាំ ការពារសន្តិសុខក្នុងពិធីឡើងផ្ទះគេមួយនៅភូមិកន្ទី ស្រាប់តែពួកក្មេងៗឈ្មោះគ្នា ពេលនោះនៅចម្ងាយប្រហែល ១៥ម៉ែត្រពីវង់វ៉ា ស្រាប់តែពួកមានការឈ្មោះគ្នា ហើយកំលាំងរបស់ខ្លួនចាប់បានតែជនល្មើសម្នាក់បញ្ជូនទៅអធិការ ដ្ឋាន ។ ពុំមានប៉ូលីសណាម្នាក់រងរបួសទេ ។

-តាមចម្លើយរបស់សាក្សីឈ្មោះ គ ខ បានបញ្ជាក់ថា កាលពីថ្ងៃទី ០៦ ខែ ធ្នូ ឆ្នាំ ២០០៥ ពេលយប់នៅផ្ទះ ខ្លួនមានពិធីវាចុងក្នុងពិធីឡើងផ្ទះ ពេលយប់នោះខ្លួនពុំដឹងខ្លួនថា មានការឈ្មោះប្រកែកអ្វីទេ ព្រោះខ្លួនសន្សប់ ដោយរោគរបស់ខ្លួន ។

-តាមចម្លើយសាក្សីឈ្មោះ ឆ ត បានបញ្ជាក់ថា កាលពីយប់ថ្ងៃទី ០៦ ខែ ធ្នូ ឆ្នាំ ២០០៥ ពេលយប់ពួក ខ្លួនមានគ្នា ០២នាក់ គឺឈ្មោះ ឆ សេ ឈ្មោះ អេ និង រូបខ្លួនបានទៅវាក្នុងពិធីឡើងផ្ទះគេមួយក្នុងភូមិកន្ទី តែពេល ទៅដល់ខ្លួនពុំបានចូលវាដូចបីនាក់ទៀតទេ ពេលពួកគេវាជិតបានមួយបទ ខ្លួនបានឮសម្លេងគេឈ្មោះគ្នា ហើយឃើញ មនុស្សឈ្មោះ បន្ទាប់មកខ្លួនឃើញប៉ូលីសចាប់បានឈ្មោះ ហ ឆ ដោយមិនដឹងរឿងអ្វីទេ ។

-តាមចម្លើយសាក្សីឈ្មោះ គ ហ បានបញ្ជាក់ថា កាលពីយប់ថ្ងៃទី ០៦ ខែ ធ្នូ ឆ្នាំ ២០០៥ ខ្លួនបានមក ចាក់បាស់ក្នុងភូមិប៉ុស្ដិ៍កន្ទី ឃុំកន្ទី២ ដោយចាក់បាស់តាំងពីម៉ោង ៦រហូតដល់ម៉ោង ៩:១០នាទីយប់ ស្រាប់តែពួក សំឡេងស្រែកហើកព្រឿវក្នុងវង់វ៉ា ពេលនោះមានក្មេងៗខ្លះកំពុងវាលោត ខ្លះកំពុងបិតស្រា ហើយបានវាយគ្នាក៏ មានប៉ូលីសចូលទៅឃាត់ រួចបានឃើញក្មេងម្នាក់ហាក់វាយប៉ូលីសម្នាក់ ដែលខ្លួនមិនស្គាល់ប៉ូលីសនោះទេ ។

គំនរាងអយ្យការសន្និដ្ឋាននោសថា

ថ្ងៃទី ០៦ ខែ ធ្នូ ឆ្នាំ ២០០៥ ឈ្មោះ ហ ឆ, ស សេ និង បក្សពួកមិនស្គាល់ស្រវឹងស្រាទៅវាក្នុងពិធី ឡើងផ្ទះគេ ។ ឈ្មោះ ហ ឆ បានបង្ករឿងជាមួយអ្នកវា ប៉ូលីសចូលទៅឃាត់មិនស្តាប់ តែថែមទាំងវាយប៉ូលីស ហើយត្រូវឃាត់ខ្លួន ។

ចោទឈ្មោះ ហ ឆ ពីបទបង្ករបួស ឈ្មោះ ស សេ មកដេរប៉ូលីស ។ ចោទឈ្មោះ ហ ឆ តាមមាត្រា ២១ និង ចោទឈ្មោះ ស សេ ពីបទដេរប្រមាថមានចែងក្នុងមាត្រា ៦៥ នៃច្បាប់អន្តរកាល ។

មេធាវីការពារជនជាប់ចោទសន្និដ្ឋានការពារថា

ឆ្លងតាមការសួរដេញដោលពេលសវនាការ ចម្លើយជនជាប់ចោទ សាក្សី ។ តំណាងអយ្យការលើកឡើង  
សាក្សីមានលក្ខណៈខុសគ្នា ។ ព្រោះប៉ូលីសឈ្មោះ ជ ភ ថា ពុំបួសទេ តែអយ្យការចោទពីបទបង្ករបួសស្នាម ។  
ឈ្មោះ ជ ស ឈរជាមួយឈ្មោះ ជ ភ តែឈ្មោះ ជ ភ ឆ្លើយថា មិនបាននៅកន្លែងកើតហេតុទេ ។ ជនរងគ្រោះថា  
គ្រោះថ្នាក់ ដែលមែនគ្រាន់ទេ ។ ឈ្មោះ ខ ស ថា ពេលចាប់ឈ្មោះ ឆ ឈ្មោះនេះគ្មានឈាមទេ តែដល់អធិការ  
ទេថា មើលមានហូរឈាម ។ ឈ្មោះ ខ ស ភ ស្លៀកពាក់ស៊ីវិលគ្របចុកឈ្មោះ ហ ឆ ធ្វើអោយឈ្មោះ ហ ឆ  
ស្លាប់ ។ ឈ្មោះ ស រ ស ថា ក្មេងឡើងឡានដែលដេរ៉ូប៉ូលីស ។ រឿងហេតុនេះជនជាប់ចោទពុំដេរទេ ហើយ  
ពុំមានរបួសដែរ ។

**សំដីចុងក្រោយជនជាប់ចោទ**

ជនជាប់ចោទឈ្មោះ ហ ឆ បាននិយាយសំដីចុងក្រោយថា សុំតុលាការដោះលែងអោយខ្លួនមានសេរីភាព  
ដើម្បីយកបុត្រិចមីអោយខ្លួនផង ។

ជនជាប់ចោទឈ្មោះ ស រ ស បាននិយាយថា សំដីចុងក្រោយថា សុំលោកចៅក្រមលើកលែងទោសអោយ  
ខ្លួនផង ។

- បានស្តាប់ចម្លើយដោះសាររបស់ជនជាប់ចោទទាំង ០២នាក់
- បានស្តាប់ចម្លើយអោយការណ៍របស់ជនរងគ្រោះ
- បានស្តាប់ចម្លើយអោយការណ៍របស់សាក្សី
- បានស្តាប់ការសួរដេញដោល ចោទឆ្លើយតទល់
- បានពិនិត្យកំណត់ហេតុ ឯកសារ ភស្តុតាងនានា
- បានស្តាប់សេចក្តីសន្និដ្ឋានចោទប្រកាន់ទោសរបស់តំណាងអយ្យការ
- បានស្តាប់សេចក្តីសន្និដ្ឋានការពាររបស់មេធាវីការពារជនជាប់ចោទ
- បានស្តាប់សំដីចុងក្រោយរបស់ជនជាប់ចោទ
- បានពិចារណាត្រឹមត្រូវតាមច្បាប់ហើយ

**តុលាការខេត្តធាតុដំបង**  
**យល់ឃើញថា**

- ពិតជាពុំកើតមាននូវអំពើបង្ករបួសស្នាម ដោយចេតនាឥរាវុតនៅភូមិកន្ទី ឃុំកន្ទី២ ស្រុកបាណន់ ខេត្តបាត់ដំបង  
កាលពីថ្ងៃទី ០៦ ខែ ធ្នូ ឆ្នាំ ២០០៥ ដូចការចោទប្រកាន់ឡើយ ។
- ពិតជាពុំកើតមាននូវអំពើជេរប្រមាថនៅភូមិកន្ទី ឃុំកន្ទី២ ស្រុកបាណន់ ខេត្តបាត់ដំបង កាលពីថ្ងៃទី ០៦  
ខែ ធ្នូ ឆ្នាំ ២០០៥ ប្រាកដមែន ។
- អំពើជេរប្រមាថ ដែលកើតមាននៅទីកន្លែង និង ពេលវេលាដូចខាងលើពិតជាប្រព្រឹត្តឡើងដោយ  
ឈ្មោះ ហ ឆ និង ឈ្មោះ ស រ ស បានជេរប្រមាថ ចំពោះកងកម្លាំងនគរបាលប៉ូលីសកន្ទី២ និង អធិការ  
ស្រុកបាណន់ ។
- អំពើដែលជនជាប់ចោទទាំង ០២នាក់ បានប្រព្រឹត្តនៅទីកន្លែង និង ពេលវេលាដូចខាងលើនេះមានធាតុ  
ផ្សំគ្រប់គ្រាន់ជាជេរប្រមាថ ដូចមានបញ្ញត្តិក្នុងមាត្រា ៦៣ នៃច្បាប់ព្រហ្មទណ្ឌអន្តរកាល ។ ជនជាប់ចោទ

ទាំង ០២នាក់ជាសមត្ថជន ពួកគាត់មានអាយុ ១៧ឆ្នាំម្នាក់ ២០ឆ្នាំម្នាក់ ពួកគាត់មានស្មារតីជានាល្អ ពួកគាត់បានប្រព្រឹត្តអំពើដោយចេតនា ជេរប្រមាថចំពោះកងកម្លាំងនគរបាល ដែលបំពេញបេសកកម្ម រក្សាសន្តិសុខ សណ្តាប់ធ្នាប់ក្នុងពិធីឡើងផ្ទះ ។

យល់ឃើញថា

-មានភស្តុតាងដាក់បន្ទុកគ្រប់គ្រាន់លើឈ្មោះ **ហ ឆន** និង ឈ្មោះ **ស រស** ពីបទ ជេរប្រមាថ ប្រព្រឹត្តនៅ ទីកន្លែង និង ពេលវេលាដូចការចោទប្រកាន់របស់អយ្យការប្រាកដមែន ។

ភស្តុតាងដាក់បន្ទុកមាន

- ចម្លើយរបស់ជនជាប់ចោទថា ខ្លួនមិនបានជេរប្រមាថចំពោះកងកម្លាំងនគរបាលគ្មានភស្តុតាងបញ្ជាក់ ។
- ចម្លើយអោយការណ៍របស់ជនរងគ្រោះ និង ចម្លើយអោយការរបស់សាក្សីបានឆ្លើយអោយការណ៍យ៉ាង ច្បាស់ពីអំពើជេរប្រមាថរបស់ជនជាប់ចោទ ។
- កំណត់ហេតុ ឯកសារ ភស្តុតាងនានា ធ្វើឡើងដោយនគរបាលយុត្តិធម៌ ។

ហេតុដូច្នេះតុលាការវិនិច្ឆ័យសេចក្តី

១-អោយឈ្មោះ **ហ ឆន** និង ឈ្មោះ **ស រស** រួចផុតពីការចោទប្រកាន់ បង្ករបួសដោយចេតនាឥតអាវុធ នៅភូមិកន្ទី ឃុំកន្ទី២ ស្រុកបាណន់ ខេត្តបាត់ដំបង កាលពីថ្ងៃទី ០៦ ខែ ធ្នូ ឆ្នាំ២០០៥ ដែលត្រូវ បានចោទប្រកាន់តាមដីកាសន្តិដ្ឋានស្ថាពរលេខ ១១៧ ដសសព ចុះថ្ងៃទី ៣០ ខែ មករា ឆ្នាំ ២០០៦ របស់អយ្យការអមតុលាការខេត្តបាត់ដំបង និង ដីកាបញ្ជូនរឿងអោយជំនុំជម្រះលេខ ៤៦៤ ពស.ព្រទ ចុះថ្ងៃទី ៣១ ខែ មករា ឆ្នាំ ២០០៦ របស់ចៅក្រមស៊ើបអង្កេត ។

តាមបទបញ្ញត្តិមាត្រា ៣៨ នៃរដ្ឋធម្មនុញ្ញ នៃព្រះរាជាណាចក្រកម្ពុជាឆ្នាំ ១៩៩៣ ។

២-ក-ផ្តន្ទាទោសឈ្មោះ **ហ ឆន** ដាក់ពន្ធនាគារកំណត់ ០៣ខែ និង ០៤ថ្ងៃ គិតចាប់ពីថ្ងៃឃុំខ្លួន ថ្ងៃទី ០៩ ខែ ធ្នូ ឆ្នាំ ២០០៥ ។

ខ-ផ្តន្ទាទោសឈ្មោះ **ស រស** ហៅ **ម** ដាក់ពន្ធនាគារកំណត់ ០២ខែគត់ តែទោសនេះអោយឈ្មោះ **ស រស** ទទួលទោសព្យួរ ដោយកំណត់រយៈពេលសាកល្បង ០៥ឆ្នាំ គិតចាប់ពីក្រោយពេលកាត់សេចក្តី នេះតទៅ ។

ពីបទ ជេរប្រមាថ ប្រព្រឹត្តនៅភូមិកន្ទី ឃុំកន្ទី២ ស្រុកបាណន់ ខេត្តបាត់ដំបង កាលពីថ្ងៃទី ០៦ ខែ ធ្នូ ឆ្នាំ ២០០៥ ។ បទល្មើសព្រហ្មទណ្ឌ ទណ្ឌកម្ម និង ការផ្តន្ទាទោស មានបញ្ញត្តិក្នុងមាត្រា ៦៣ នៃច្បាប់ព្រហ្មទណ្ឌអន្តរកាល ចុះថ្ងៃទី ១០ ខែ កញ្ញា ឆ្នាំ ១៩៩២ ។

តាមបញ្ញត្តិមាត្រា ៨ ច្បាប់ស្តីពីស្ថានទម្ងន់ទោសនៃបទឧក្រិដ្ឋ ។

៣-សាលក្រមនេះ ប្រកាសជាសាធារណៈ ចំពោះមុខជនជាប់ចោទឈ្មោះ **ហ ឆន** និង ឈ្មោះ **ស រស** ហៅ **ម** បើកផ្លូវប្តឹងឧទ្ធរណ៍កំណត់រយៈពេល ០២ខែ គិតចាប់ពីថ្ងៃប្រកាសសាលក្រមនេះតទៅ ។

**ក្រុមហ៊ុនស្រាវជ្រាវ**



**ចៅក្រមជំនុំជម្រះ**



ព្រះមហាក្សត្រ នៃព្រះរាជាណាចក្រកម្ពុជា ទ្រង់ត្រាស់បង្គាប់មកអ្នកអនុវត្តសាលក្រម អោយបានសម្រេចតាមសាលក្រមនេះ និង អោយអាជ្ញាធរគ្រប់តំណែង គ្រប់ជាន់ថ្នាក់ ជួយអនុវត្ត បើមានសំណូមពរត្រឹមត្រូវតាមច្បាប់ ។

ពាក់ដំបង, ថ្ងៃទី ១៤ ខែ ឧសភា ឆ្នាំ ២០០៦

**ជ. ក្រុមហ៊ុនស្រាវជ្រាវ**



**ធនធាន**

ពាក់ដំបង, ថ្ងៃទី ១៤ ខែ ឧសភា ឆ្នាំ ២០០៦

**ប្រធានគុណភាពខេត្ត**

